

رہبر معظم کا گیلانغرب کے مؤمن اور وفادار عوام سے خطاب - 15 / Oct / 2011

رہبر معظم انقلاب: قومی تشخص کی حفاظت میں قوم کی استقامت، دشمنوں کے مقابلے میں ملک کو کامیاب بنائے گی / اسلامی جمہوریہ ایران ظالموں کا مقابلہ کرنے میں ہرگز پیچھے نہیں ہٹے گا

صوبہ کرمانشاہ کے دورے کے چوتھے دن رہبر معظم انقلاب اسلامی حضرت آیت اللہ العظمی خامنہ ای نے آج صبح گیلانغرب کے مؤمن ، وفادار اور غیور عوام کے ایک عظیم الشان اجتماع سے خطاب کیا، رہبر معظم انقلاب اسلامی نے اپنے خطاب میں ایرانی قوم بالخصوص ایرانی جوانوں کی استقامت کو قومی و دینی عزت و شرف کی سرحدوں کا دفاع کرنے میں بہت ہی اہم قرار دیا، اور اسلامی جمہوریہ ایران پر امریکہ کے حالیہ بے بنیاد الزام کی طرف اشارہ کرتے ہوئے فرمایا: دشمن ایرانی قوم کو الگ تھلگ کرنے اور ایران سے ڈرانے کے لئے نزاع کے عالم میں گریبان چاک کر رہا ہے لیکن ماضی کی طرح امریکی حکومت سے اقوام عالم کی بیشمار نفرت اور ایرانی قوم کے نعروں کی محبوبیت کے اضافہ کے علاوہ کوئی دوسرا نتیجہ برآمد نہیں ہوگا۔

یہ عظیم عوامی اجتماع آج صبح شہدائے گیلانغرب اسٹیڈیم میں منعقد ہوا رہبر معظم انقلاب اسلامی نے اس عوامی اجتماع سے خطاب میں صدام کی بعثی حکومت کے حملے کے دوران اس شہر کے غیور و دلیر عوام کی استقامت و پائنداری کو اس علاقہ کے جوانوں کے لئے باعث فخر قرار دیا، اور آٹھ سالہ مسلط جنگ کے دوران گیلانغرب اور اس کے اطراف کے علاقوں کے کئی بار اپنے دورے کی طرف اشارہ کرتے ہوئے فرمایا: اس علاقہ کے جوانوں کو جان لینا چاہیے کہ انہوں نے ایسے دلیر ، شجاع اور فداکار خاندانوں میں تربیت پائی ہے جنہوں نے مسلط کردہ جنگ کے دوران مظلومیت اور شجاعت کے ساتھ ملک کی سرحدوں کی حفاظت کی اور یہ عمل ان کے لئے فخر کا باعث اور انسانی اور معنوی راہوں کے موجود ہونے کا مظہر ہے۔

رہبر معظم انقلاب اسلامی نے موجودہ دور کو قومی عزت و تشخص اور مضبوط و مستحکم اسلامی اعتقادات و احکام کے دفاع کا دورہ قرار دیتے ہوئے فرمایا: ان تمام مؤمن مردوں، عورتوں اور جوان لڑکوں اور لڑکیوں کو جنہوں نے قوم اور ملک کے فوجی دفاع کے دورہ کا مشاہدہ نہیں کیا انہیں اب اسی قومی جذبہ کے تحت قومی اور اسلامی عزت و شرف سے دفاع کے لئے میدان عمل میں اپنا کردار ایفا کرنے میں مصروف عمل رہنا چاہیے۔

رہبر معظم انقلاب اسلامی نے دفاع مقدس کی با معنی داستانوں اور خاطرات کی حفاظت کو قومی تشخص کی حفاظت کے لئے بہت اہم عنصر قرار دیا اور گیلانغرب کی اس شجاع اور مسلمان خاتون کو خراج تحسین پیش کیا جس نے دشمن کے کئی فوجیوں کو ہلاک اور گرفتار کیا۔

رہبر معظم انقلاب اسلامی نے فرمایا: گیلانغرب، قصر شیریں، اسلام آباد، سرپل ذہاب اور ملک کے دیگر شہروں کے عوام کی استقامت کی داستانوں اور خاطرات کی حفاظت، قومی تشخص کی حفاظت میں بہت بڑی اہمیت کی حامل ہے اور اس سلسلے میں ممتاز شخصیات، دانشوروں، فعال مفکرین کو اپنی اہم ذمہ داری کا احساس کرنا چاہیے۔

رہبر معظم انقلاب اسلامی نے ایران کی غیور، بہادر اور دلیر قوم کے تشخص کے انکار اور اسلامی جمہوریہ ایران کو الگ تھلگ کرنے کو سامراجی طاقتوں کے مسلسل حملوں کا اہم ہدف قرار دیتے ہوئے فرمایا: امریکہ، یورپ اور ان سے وابستہ طاقتیں ایرانی قوم کی طاقت کو توڑنے کے لئے سرتوڑ کوشش کر رہی ہیں اور اپنے آپ کو ہلاکت میں ڈال رہی ہیں ان کی اس کوشش سے معلوم ہوتا ہے کہ ایرانی عوام کی اپنے اصولوں اور اعتقادات پر پابندی و پائداری کس قدر اہمیت کی حامل ہے۔

رہبر معظم انقلاب اسلامی حضرت آیت اللہ العظمیٰ خامنہ ای نے بین الاقوامی صہیونی نیٹ ورک سے وابستہ ذرائع ابلاغ کی جانب سے ایران پر دہشت گردی کی حمایت کے الزام اور عالمی سامراجی طاقتوں کی طرف سے ایران کے خلاف مسلسل و منظم سازشوں کی طرف اشارہ کرتے ہوئے فرمایا: دشمن نے کچھ ایرانیوں پر ایک مہمل و بے معنی تہمت لگا کر ایران کو دہشت گردی کا حامی قرار دینے کی ناپاک کوشش کی ہے لیکن ان کی یہ سازش بھی دیگر سازشوں کی طرح مہمل، بے بنیاد اور غیر مؤثر واقع ہوگی اور ایران کو الگ تھلگ کرنے کے بجائے وہ خود ہی دنیا سے الگ تھلگ ہو جائیں گے۔

رہبر معظم انقلاب اسلامی نے علاقائی اور عالمی مسائل کی طرف اشارہ کیا اور امریکی حکومت کو عالمی اقوام کی نگاہوں میں سب سے منفور حکومت قرار دیتے ہوئے فرمایا: امریکہ کے موجودہ صدر نے دو سال قبل مصر میں رائے عامہ کو منحرف کرنے کے لئے تملق گوئی پر مبنی خطاب کیا تھا، لیکن آج اسی مصر اور دیگر ممالک میں لوگ امریکہ کے خلاف نعرے لگا رہے ہیں۔

رہبر معظم انقلاب اسلامی نے علاقائی قوموں سے امریکی صدر پر خوف و ہراس طاری ہونے کی طرف اشارہ کرتے ہوئے فرمایا: افغانستان کے دورے کے دوران یہ شخص افغانستان پر امریکی اور نیٹو فوجوں کے قبضہ کے باوجود حتیٰ بگرام کے ہوائی اڈے سے خارج تک نہیں ہوا اور اس نے کابل جانے کی بھی ہمت نہیں کی، کیونکہ امریکہ قوموں سے الگ تھلگ ہو گیا ہے اور وہ قوموں سے ہراساں اور خوفزدہ ہے۔

رہبر معظم انقلاب اسلامی نے وال اسٹریٹ تحریک کا دائرہ امریکہ کے تمام شہروں تک پھیلنے کی طرف اشارہ کیا

اور امریکی حکام کو مخاطب کرتے ہوئے فرمایا: تم اپنے عوام سے بھی الگ تھلگ ہو گئے ہو اور عوام کی اکثریت سے ڈرتے ہو اور اس صورت میں تم بیہودہ باتوں کے ذریعہ ایران سے خوفزدہ کرنے کی کوشش کر رہے ہو؟

رہبر معظم انقلاب اسلامی نے ایرانی قوم کی استقامت و پائنداری کی تجلیل و تکریم کی اور سامراجی طاقتوں کے رہنماؤں کو مخاطب کرتے ہوئے فرمایا: دشمن اس بات کو ذہن نشین کر لیں کہ اسلامی جمہوریہ ایران، مظلوم قوموں کی حامی اور طرفدار ہے اور ہمیشہ ظالموں کے خلاف اور ان کے مد مقابل کھڑی ہے اور تمہاری منہ زوری اور تسلط پسندی کے خلاف اپنی پوری طاقت اور اپنے پورے وجود کے ساتھ مقابلہ کرے گی اور اپنے اصولوں سے ہرگز پیچھے نہیں ہٹے گی۔

رہبر معظم انقلاب اسلامی نے اسلامی جمہوریہ ایران کے نعروں کے بارے میں قوموں کی حمایت اور طرفداری کی طرف اشارہ کرتے ہوئے فرمایا: قوموں کے اس روزافزون شوق واشتیاق کے مقابلے میں امریکی حکام کے طرفداروں کی اقلیت صرف ایک فیصد ہے اور یہ حقیقت ہے کہ اسلامی جمہوریہ ایران کا مقام اس نقطہ کے بالکل مد مقابل ہے۔

رہبر معظم انقلاب اسلامی نے جوانوں کو اس عظیم ظرفیت اور اس مقام کی قدر پہچاننے کی سفارش کرتے ہوئے فرمایا: یہ ملک، ایران کے عزیز جوانوں کے متعلق ہے اور پرنشاط جوان نسل کو چاہیے کہ وہ علم و ٹیکنالوجی کے میدان میں زیادہ سے زیادہ سرگرم عمل رہیں اور دشمن کے ساتھ مقابلہ کرنے کے سلسلے میں ہوشیار رہیں اور اپنے آپ کو ایران کے درخشاں مستقبل کے لئے آمادہ کریں۔

رہبر معظم انقلاب اسلامی نے مشرق وسطیٰ کے اہم علاقہ میں اسلامی تحریک کے روز بروز فروغ کی جانب اشارہ کرتے ہوئے فرمایا: ملک کے فہیم اور سمجھدار جوان اسلام کی مادی و معنوی نجات بخش عامل کے عنوان سے پاسداری کریں کیونکہ اس میں کوئی شک و شبہ نہیں ہے کہ مستقل اسلام کے ہاتھ میں ہے اور انشاء اللہ اسلام کا پرچم پورے علاقہ میں لہرائے گا اور علاقائی قوموں کا ایک متحد، منسجم، باعزت اور مقتدر مجموعہ تشکیل پا جائے گا۔

رہبر معظم انقلاب اسلامی نے اپنے خطاب کے دوسرے حصہ میں صوبہ کرمان میں استعداد اور درخشاں صلاحیتوں کی طرف اشارہ کرتے ہوئے فرمایا: اس خطے میں بے روزگاری کی شرح بہت زیادہ ہے اور حکومت کو چاہیے کہ وہ اپنے وسائل و امکانات کے ذریعہ اس علاقہ کی مشکلات کو حل کرنے کی تلاش و کوشش کرے اور جوانوں کو بھی چاہیے کہ وہ بے روزگاری کے پیش نظر سماجی برائیوں منجملہ منشیات اور غیر اخلاقی اقدامات کا ڈٹ کر مقابلہ

کریں۔

اس ملاقات کے آغاز میں گیلانغرب کے امام جمعہ نے رہبر معظم انقلاب اسلامی کو خوش آمدید کہا اور آٹھسالہ مسلط کردہ جنگ میں اس علاقہ کے عوام کی درخشاں خدمات اور دشمن کے ساتھ مقابلے کی طرف اشارہ کرتے ہوئے کہا: اس علاقہ کے عوام نے 750 شہید پیش کئے ہیں جن میں 100 خواتین شہید اور چھوٹے بچے بھی شامل ہیں اور 2300 جانباز پیش کئے ہیں اور اسطرح اس علاقہ کے عوام نے اپنی شجاعت اور ہمت کو پایہ ثبوت تک پہنچایا ہے۔

حجۃ الاسلام رضوانی نے جوانوں کے لئے روزگار فراہم کرنے اور زراعت کے لئے پانی مہیا کرنے نیز ثقافتی امور کی طرف توجہ دلاتے ہوئے کہا کہ حکام کو اس علاقہ کی مشکلات پر زیادہ سے زیادہ توجہ مبذول کرنی چاہیے۔